



# KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	5th June 2012 2012 ജൂൺ 5 15th Jyaishta 1934 1934 ജ്യേഷ്ഠം 15	No. നമ്പർ	23
------------------------	---	---	--------------	----

## PART IV

# Private Advertisements and Miscellaneous Notifications

### കേരള സംസ്ഥാന വൈദ്യുതി ബോർഡ്

#### വിജ്ഞാപനം

നമ്പർ ഡിബിഇ-31 (എ)/11-12.

തൃശ്ശൂർ ജില്ലയിലെ വിദ്യുച്ഛക്തി പ്രസരണ വിതരണ ശൃംഖല മെച്ചപ്പെടുത്തുക, പ്രസരണ വിതരണ നഷ്ടം കുറയ്ക്കുക, ഉപഭോക്താക്കൾക്ക് മെച്ചപ്പെട്ട വോൾട്ടേജ് ലഭ്യമാക്കുക എന്നിവ ലക്ഷ്യമാക്കി പുതിയ ട്രാൻസ്മിഷൻ ലൈനുകൾ, സബ് സ്റ്റേഷനുകൾ നിർമ്മിക്കുന്നതിന് കേരള സംസ്ഥാന വിദ്യുച്ഛക്തി ബോർഡ് (ഇനി മുതൽ ബോർഡ് എന്നുവിളിക്കുന്നു) താഴെപ്പറയുന്ന സ്കീമിന് അനുമതി നൽകിയിരിക്കുന്നു.

സ്കീമിന്റെ പേര്—സിസ്റ്റം ഇംപ്രൂവ്മെന്റ് തൃശ്ശൂർ ജില്ല.

സ്ഥാനം—തൃശ്ശൂർ ജില്ലയിലെ 110 കെ. വി. ആറങ്ങോട്ടുകര സബ് സ്റ്റേഷൻ നിർമ്മാണവും ഇതിനോട് അനുബന്ധിച്ച് 110 കെ. വി. ലൈൻ താഴെ പറയും വിധം തൃശ്ശൂർ ജില്ലയിലെ തലപ്പിള്ളി താലൂക്കിൽ പല്ലൂർ വില്ലേജിലെ വിവിധ ഭാഗങ്ങളിലൂടെ കടന്നുപോകുന്നതും ആയിരിക്കും.

ലൈനിന്റെ പേര്:— ആറങ്ങോട്ടുകര 110 കെ.വി. സബ് സ്റ്റേഷനിലേക്കുള്ള 110 കെ. വി. ലൈൻ.

ജില്ല—തൃശ്ശൂർ

താലൂക്ക്—തലപ്പിള്ളി

വില്ലേജ്—പല്ലൂർ

#### വിവരങ്ങൾ

സബ് സ്റ്റേഷൻ—110 കെ. വി ആറങ്ങോട്ടുകര സബ് സ്റ്റേഷൻ നിർമ്മാണം.

പ്രസരണ വിതരണ ലൈനുകൾ—110 കെ. വി ഡബിൾ സർക്യൂട്ട് ലൈൻ 0.065 കി.മീ.

കമ്മീഷനിംഗ്—ഈ സ്കീം 2012-ൽ കമ്മീഷൻ ചെയ്യുന്നതാണ്.

അടങ്കൽ തുക—ഈ സ്കീമിന് 2010-11 നിലവാരത്തിൽ  
□ 718 ലക്ഷം ചിലവ് വരുമെന്ന് പ്രതീക്ഷിക്കുന്നു.

### ആനുകൂല്യങ്ങൾ

ഈ പ്രസരണ വിതരണ സംവിധാനം കമ്മീഷൻ ചെയ്യുന്നതോടുകൂടി തൃശ്ശൂർ ജില്ലയിൽ തലപ്പിള്ളി താലൂക്കിലെ ദേശമംഗലം, വരവൂർ എന്നീ പഞ്ചായത്തുകളിലേയും പാലക്കാട് ജില്ലയിൽ ഒറ്റപ്പാലം താലൂക്കിലെ തിരുമിറ്റക്കോട്, ഓങ്ങല്ലൂർ പഞ്ചായത്തുകളിലേയും പരിസര പ്രദേശങ്ങളിലേയും ഉപഭോക്താക്കൾക്ക് ഗുണമേന്മയുള്ള വൈദ്യുതി വിതരണം ലഭ്യമാക്കാൻ കഴിയും. അനുമതി ലഭിച്ച മേൽപ്പറഞ്ഞ സ്കീം നടപ്പിലാക്കുന്നതിന് ഇലക്ട്രിസിറ്റി ആക്ട് 2003-ന്റെ 67, 164 എന്നീ വകുപ്പുകളിൽ പ്രകാരം ഇലക്ട്രിസിറ്റി ബോർഡിൽ നിക്ഷിപ്തമായ എല്ലാ അധികാരവും ഉപയോഗിക്കുന്നതാണ്. മേൽപ്പറഞ്ഞ സ്ഥലങ്ങളിൽ വിദ്യുച്ഛക്തി പ്രസരണത്തിനും വിതരണത്തിനും വേണ്ടി വയറുകൾ, പോസ്റ്റുകൾ, വാൾബ്രാക്കറ്റുകൾ, സ്റ്റേക്കുകൾ, ഉപകരണസാമഗ്രികൾ എന്നിവ വയ്ക്കുന്നതിനും അഥവാ ബോർഡിന്റെ പ്രവർത്തനങ്ങൾ ഏകോപിപ്പിക്കുന്നതിനും ആവശ്യമായ ടെലഗ്രാഫിക് അല്ലെങ്കിൽ ടെലഫോണിക് സംപ്രേഷണത്തിനും ഇലക്ട്രിസിറ്റി ആക്ട് 2003-ലെ 164 വകുപ്പനുസരിച്ച് ടെലഗ്രാഫിക് അതോറിറ്റിക്കുള്ള എല്ലാ അധികാരങ്ങളും ഇലക്ട്രിസിറ്റി ബോർഡിന് ഉണ്ടായിരിക്കും.

മേൽപ്പറഞ്ഞ ആറങ്ങോട്ടുകര സബ്സ്റ്റേഷനെ സംബന്ധിച്ച സ്കീം ഔദ്യോഗിക ഗസറ്റിൽ പ്രസിദ്ധീകരിക്കുക വഴി ഇതിനാൽ വിജ്ഞാപനം നടത്തിക്കൊള്ളുന്നു.

ട്രാൻസ്മിഷൻ ഡിവിഷൻ,

തൃശ്ശൂർ.

(ഒപ്പ്)

എക്സിക്യൂട്ടീവ് എഞ്ചിനീയർ.